

కౌశల్యవంశము

వెల్లటూ వేంకటేశ్వరస్వామి



బాబాయి మోగుతంటే, భవాని గుండెల్లో రైళ్లు పరుగెత్తుతున్నాయి. మంత్రాలు వల్లనూంటే వింటూ, పురోహితుడి మాట ప్రకారం తంతు చేస్తోంది. మాంగల్యధారణం మధురమైన ఘట్టం మగవజీవితంలో. కాని, పెళ్లిపీటల మీద కూర్చొని, తంతుచేస్తున్న భవానికి మాత్రం, మంగళసూత్ర మంటే మనస్సు విలవిలలాడి పోతున్నది.

గతం కళ్లల్లో కదులుతున్నది. బాధగా వుంది భవానికి, అది తిట్టుకుంటేనే. చిన్న వయసులో చిదంబరంలో జరిగిన ఘోరాన్ని గుర్తు చేసుకుంటేనే గడగడా వణకి పోతోంది మనసు.

'అమ్మా, తలెత్తు' అన్నాడు పురోహితుడు. చలుకున్న తలెత్తింది భవాని. తెలియ

కుండానే చూసింది సుందరాపును. బుగ్గన చుక్క, చంద్రునిలో నుచ్చలా వుంది. నల్లని నొక్కల జుట్టు. జుట్టులో అక్షతలు, నక్షత్రాలా వున్నాయి.

"ఎంత అందగాడు"! పెళ్లిచూపుల కొచ్చినప్పుడు సూట్లో చూసింది. కాని, యిప్పుడు "ఈ పసుపు బట్టల్లో మరీ అందంగా వున్నాడు" అనుకుంది తలవంచు కుని భవాని.

పెళ్లిపందిట్లో జనం హాయిగా వచ్చుతున్నారు. పెద్దలూ, పిన్నలూ, అత్తరూ, పన్నీరు, తాంబూలాలందుకుంటున్నారు.

'ఇలా వుండాలి అదృష్టమంటే! కాసు కట్టుం యివ్వకుండా, అందమైన, అమెరికా చూసిన అల్లుణ్ణి పట్టుడు పరంధామర్యు!

దేవికైనా పెట్టిపుట్టా లన్నారు" అని చుట్టాలు కబుర్లు డుతున్నారు.

"అమ్మాయికన్నా, అబ్బాయి వన్నె విక్కువ! అందునా, అబ్బాయిది తెలుపుకాదు, పసిడివన్నె" అని మూలగా కూర్చున్న ముత్తైదువలు గుసగుసలాడుతున్నారు.

హాలెగిరిపోయేలా, మేళం మ్రోగింది. అందరి చూపులూ వధూవరుల మీదే నిలచాయి. మంత్రం మొదలయ్యింది. 'మాంగల్యధారణం...' అని అందుకున్నాడు పురోహితుడు. భవాని స్నేహితురాళ్లు, భవాని జడను పైకెత్తారు. పురోహితుడు మంగళ సూత్రాన్ని, పెళ్లికోడుకు సుందరాపు చేతి కందించాడు.

సుందరాపు లేచాడు. భవాని చారెడేసి కళ్లలో భయం భయంగా మాంగల్యాన్ని చూసింది. గుండె దడదడలాడింది. ఒళ్లు వణకిపోయింది. మధురమైన దృశ్యాన్ని చెదరగొడుతున్నది ఏదో చెప్పలేని భయం.

సుందరాపు చేతుల్లో నూలు. పసుపులో ముంచిన నూలు. మధ్యలో మంగళసూత్రాలు. భవాని గుండెలో అణచలేని బాధ, అయిష్టత. మాటరాని పరిస్థితి.

"కానీయే, నాయనా!" అన్నాడు పురోహితుడు. సుందరాపు భవాని మెడను తాకాడు. భవాని, విప్రారిత, విశాలనేత్రాలను చూశాడు. ఆ కళ్లలో ఆనందం కనిపించలేదాతనికి. అంతుతెలియని ఆవేదన, పలుకలేని వెలికిరాని వేదనల లోతులు కనిపించాయి. ఊణకాలం, అలాగే భవాని కళ్లలోకి చూశాడు సుందరాపు. భవాని మనసులోని భయాన్ని కళ్లు దాచకుండా చూపుతున్నాయి.

భవాని కళ్లు దించుకుంది. సుందరాపు మనసులో ఆ లోభ నలు ముసురుకున్నాయి.

"కానీయే, నాయనా" అన్నాడు మరోసారి పురోహితుడు.

సుందరాపు భవాని మెడలో మూడు ముళ్లు వేశాడు. మౌనంగా కూర్చున్నాడు. మొహంలో ఆనందం లేదు.

కట్టిన మంగళ సూత్రాన్ని తాకలేదు భవాని, సర్దుకోలేదు. తలవంచి చూస్తున్నది వాటినే. భవాని తల్లి సర్దింది. స్నేహితు రాళ్లు గిలిగింతలు పెట్టారు. నవ్వురాలేదు భవానికి.

భవాని నిచారంగా వుంది.
మనసు దాచినా, కళ్ళు విచరిస్తున్నాయి
తన భయాన్ని, బాధను.

పెళ్లి ముగిసింది.
నెళ్ళినాళ్ళు వెళ్ళిపోయారు. మిగతానాళ్ళు
కబుర్లుతో పరదాగా వున్నారు.

సుందర్రావు మనసులో ఆ సుమా నా ల
జడివాస, ఆలోచనల తుఫాను.

“భవాని బాధేమిటి?”
“ఆమె కిష్టంలేదు తాళి.” అది అతను
గ్రహించాడు.

“ఇష్టం లేనప్పుడు పెళ్ళికెందు కొప్ప
కుంది?”

“అనతో విదేశాలకు రావాలని అడిగినప్పుడు
పెళ్ళి చూపుల రోజున, సంతోషంగానే
వస్తానని ఎలా అంది?”

మరి మంగళసూత్రం కట్టే సమయాన
అగ్ని నర్వతాన్ని ఆలింగనం చేసుకోబోతు
న్నట్టు బాధపడింది దెందుకో?

ఎవరినై నా - -
ఇదివరకే ప్రేమించిందా!

ఇది - - ఈ పెళ్ళి, అమ్మ నాన్నల
బలసంతమా? ఎందుకలా మారింది భవాని,
పెళ్ళి పీటలమీద, మూడు ముళ్ళు వేసే
ముహూర్తాన???

ఎన్నన్నో ప్రశ్నలు, సుందర్రావు మనసును
నూదుల్లా గుచ్చుతున్నాయి.

ఇప్పుడేం చేయాలి తను!?

తాళి కట్టేశాడు, పెళ్ళి జరిగిపోయింది?
ఐనా మనసులు కలవనప్పుడు, మంగళ
సూత్రానికి, పలికిన మంత్రాలకు విలువే
ముంది?

నాకీతాళి వదు

ఆలోచనలతో బుర్ర. వేడెక్కి పోతోంది.

పెళ్ళి చేసుకుని, భార్యతో హాయిగా తిరిగి
అమెరికా వెళ్ళి, కాపురం చేస్తూ కాలక్షేపం
చేయాలని వచ్చిన సుందర్రావు మనసులో

ఆలోచనల సుడిగుండాలు సుళ్ళు తిరిగాయి.
ఆనందం ఆరిపోయింది.

అనుమానాల చీకటి చిక్కగా పేరుకుంది
అతని మనసులో.

రాళి -
దాదాపు వినిమిదైంది -

భోజనాలు ముగించుకున్నారు, మిత్రులూ
తాను.

రమ్మని పిలుపు -
వెళ్లాడు. మళ్ళీ, ఏవో మంత్రాలు; ఆ

తర్వాత దంపతులకు దానాలు, కానుకలిప్పిం
చారు, భవానితో తనతో - ఈ తంతు
త్యరగానే ముగిసింది.

గదిలో తనను వదలి అందరూ వెళ్ళారు.
‘ఓహో! శోభనం!’ అనుకున్నాడు తనలో.

‘ఏమిటిది? ఎందుకీలా జరిగింది?’
అని పూలమంటపంలో అలంకరించిన, పందిరి
మంచంపైన కూర్చున్నాడు. భవాని వచ్చింది.

మనిషికన్నా, మల్లెపూల బరువే ఎక్కు
వగా వుంది. గది తలుపులు మూసింది, గడియ
వేసింది భవాని. అగరోతుల పొగ తీగలతో

నిండిన గదిలో, మల్లెపూల మధుర మనోహర
పరిమళాలహారులు నిండాయి. మెల్లగా నడచింది
భవాని.

కొంగు నవరించుకోబోతే ఘల్లుమున్నాయి
భవాని చేతి గాజులు.

తలెత్తి చూశాడు సుందర్రావు.
తల దిండుకుని, మంచానికి దూరంగా
నిల్చుంది భవాని.

‘భవానీ’ అన్నాడు సుందర్రావు.
భవాని తలెత్తింది.

కాటుక నిండిన కళ్ళు, ఖంజరీటల్లా
వున్నాయి. వల్చని తెల్లచీర కొంగుచాటున
పసుపుతాడు, బంగారు మాంగల్యాలు
మెరుస్తున్నాయి.

చూశాడు సుందర్రావు పరీక్షగా.
‘ఇలా...రా...కూర్చో’ అన్నాడు సుందర్రావు,
మంచం అంచు చూసిస్తూ.

భవాని సిగ్గుగా, నడుస్తూ వచ్చి, మంచం
అంచున కూర్చుంది.

సుందర్రావు లేచాడు.
భవాని ఆశ్చర్యంగా చూసింది.

సుందర్రావు చూపులు మరో చోట
వున్నాయి.

“నీకీ... పెళ్ళి... యిష్టం లేదా?”
అన్నాడు.

చటుక్కునలేచి, తలెత్తి విస్తుపోతూ
చూసింది భవాని. భవాని చూపులను అల్లు
కున్నాయి సుందర్రావు చూపులు. నవ్వింది
భవాని.

నవ్వి... “చాలా యిష్టం” అంది.
సుందర్రావు మనసు కాస్త తేలికపడింది.

అనుమానాల మంచు తెరలు కరగిపోయాయి.
“నేను తెచ్చిన రవ్వల గాజులు, వచ్చల
దండ, చంద్రహారం వేసుకోలేదేం?”

అన్నాడు సుందర్రావు కాస్త దగ్గరగావస్తూ.
అతని మాటల్లో కొంచెం అనుమానం తొంగి
చూసింది. తలెత్తి దీనంగా చూసింది భవాని.


“ఇష్టం లేదా?” అన్నాడు.
మాట రాలేదు భవానికి.

“నచ్చలేదా?” అన్నాడు.
చెప్పలేక పోయింది. కళ్ళల్లో నీళ్ళు
నెల్లగా చేరుతున్నాయి.

“తాళి కట్టేముందు నిన్ను చూశాను,
పెళ్ళి పీటలమీద - తాళిని చాలా ప్రేమగా
కాక, చాలా కోపంగా, భయంగా చూశావు.
ఎందుకు?” చాలా సున్నితంగా అడిగాడు
సుందర్రావు.

భవాని కళ్ళు పూర్తిగా నీళ్లతోనిండాయి.
లెట్టు వెలుగులో మిలమిలా మెరుస్తున్నాయి,
కళ్ళు, నీళ్ళు. మాట రాలేదు భవానికి.

“భవానిగారూ!” అన్నాడు.



ఆ మాట వినగానే, భవాని గొంతునిండా కోకం గూడు కట్టింది.

“మీరేమీ బాధ పడకండి భవానిగారూ! చదువూ సంస్కారం వున్నవాణ్ణి. మీ మనసు గాయపరచను. మిమ్ములను నిరాశపరచను. మీకు తాళంటే యిష్టంలేదని గుర్తించాను. కాని... అప్పుడు చేయలేక పోయాను. ఇప్పుడూ మింపిపోలేదు... ఇష్టం లేకుంటే చెప్పండి మాంగల్యం మనసులను కలవలేదు, మనుషులను బంధించలేదు. చెప్పండి... మీ రెవరినైనా ప్రేమించారా... మరొకరికీ మన సిద్ధారా” చాలా హుందాగా, తలవంతుకుని అడిగాడు సుందర్రావు.

తెల్లచీర కొంగును ఉండగా చుట్టి నోటి కడ్డంగా పెట్టుకుని, వెక్కి వెక్కి ఏడ్చింది భవాని.

పందిరిమంచం కర్రను ఆసరా పట్టుకుని నిల్చుంది.

“నేను మీ భర్తను కాదు... మనసు తెలిసిన మంచి మిత్రుణ్ణి, మీ బాధ చెప్పండి.. తప్పక మీకు సాయం చేస్తాను. మాటతప్పను. ప్రమాణం చేస్తున్నాను.” “ఏమండీ!” అంది భవాని, విక్కిళ్లను ఆపుకుని, చెక్కిళ్ల మీద నుండి ప్రవహిస్తున్న కన్నీళ్లను తుడుచు కుంటూ. సుందర్రావు మనసు విలవిలలాడింది.

జాలిగా చూశాడు.

“మీరు నా భర్త. ఇదిగో యిటు చూడండి” అంటూ సిగ్గును తొలగదోసి, కొంగును పక్కకు విదర్చి, బొజ్జా ముందుగ బిగించిన ‘హాక్సు’ను తొలగించి చూపింది.

కళ్ల చెదిరాయి సుందర్రావుకు.

“ఏమిటది? ఎలా అయ్యింది ?? ఏమిటా బొబ్బలు? ఎందుకలా కందినట్టు, కాలినట్టు” అన్నాడు ఆశ్చర్యంగా.

“ఇందుకేనండి నా భయం! తాళి అన్నా నాకిదేభయం! ఈ భయం వల్లనే తాళిని చూసి విల విల లాడాను” అంటూ బొజ్జాను లాక్కొని, కొంగు కప్పుకుంది.

“ఏమిటది అన్నాడు” సుందర్రావు.

“నాకు బంగారం ఎలర్టీ” అంది భవాని.

“గోల్డు ఎలర్టీనా? చాలా వింతగా వుండే! ఎప్పుడూ వినలేదు, చూడలేదు? వూలూ, పుప్పొడి ఎలర్టీల వంటినే కాని... ఇది...వినలేదే” విస్తుపోయాడు.

“అవునండీ! నా రాత లలా వుంది? ఎవరికీలేని జబ్బు!? ఎవరికీ రాని జబ్బు

నాకీతాళి వద్దు

కూడానేమో? అందుకేనండీ, యింతవరకు, నేను ఏ నగలూ పెట్టుకోలేదు, బంగారాన్ని ముట్టుకోలేదండీ! చిన్నవయసులో, నాన్నగారు చిదంబరంలో పని చేస్తున్నప్పుడు, తొలిసారి బంగారు గొలుసు వేశారు మెడలో— అంతే— తెల్లనారేవరకు వొళ్లంతా యిలాగే బొబ్బలు— అందుకే మీరు అన్ని నగలు తెచ్చినా ...” వెక్కి వెక్కి ఏడ్చింది భవాని.

సుందర్రావు జాలిగా చూశాడు.

“ఏ నగా వేసుకోకుండా యిన్నేళ్ల (బతి కాను, కాని... యీ నా ప్రాణం — మీరు కట్టిన తాళి... తప్పదు... నేనేమైనా చింత లేదు, ఇది నా ప్రాణం” అని తాళిని తీసి కళ్ల కద్దుకుంది. వెక్కి వెక్కి ఏడ్చింది.

“భవానీ! ప్లీజ్! వద్దు! ఇంకేవ్వద్దు!!” అంటూ భవానిని వాళ్లోకి తీసుకుని ఓదార్చాడు సుందర్రావు.

మంచి

- * కవిత్వం
- * విమర్శ
- * కథలు

చదవాలంటే

భారతి

ఆ స్పర్శ సుఖానికి భవాని సర సరం క్రొత్త స్వరాన్ని పలికింది. ఆనందంతో సుందర్రావు వాళ్లో వారింది.

“భవానీ!” అని ప్రేమగా, తల నిమిరుతూ పిల్చాడు సుందర్రావు.

“ఊ!” ఊహలోకంలో మంచి మాట్లాడింది భవాని.

“ఇలా చూడు... మనసులు కలిశాక మంగళసూత్రాలెందుకు, మంత్రాలెందుకు?” అంటూ మాంగల్యాన్ని చేతుల్లోకి తీసుకున్నాడు.

“ఇది తప్పదండీ! వేరే దేశంలోనో, వేరే జాతిలోనో, వేరే కులంలోనో వుండే బాగుండేది... ఇక్కడ ఇది తప్పదు నాకు” అంటూ అతని చేతుల్లోని తాళిని తీసుకుని మరోసారి కళ్ల కద్దుకుంది భవాని.

“వద్దు భవాని! నీకి యమయాతన వద్దు! మాంగల్య ధారణం ఒకసాంప్రదాయం. చట్టం కాదు. అమెరికాలో మాంగల్యంలేదు, మన దేశంలో అందరికీ ఈ పద్ధతి లేదు. అందుకే... ఇది లేకున్నా...”

“ఏమండీ...!” అని జాలిగా చూసింది భవాని.

“ఏమీ కాదు...ప్యాస్ పోర్టు కోసం పెళ్లి సర్టిఫికేట్ అవసరం. వ:న మాంగల్యం కాదు వాళ్లకు రుజువు. సర్టిఫికేట్ ... అది తీసుకుందాం చాలు...” అంటూ సుందర్రావు, తాను వేసిన మూడు ముళ్లను తానే విప్పేశాడు.

భవాని కేమీ తోచలేదు.

వద్దంటే వినలేదు... పెద్దలకు... అమ్మకూ నాన్నకూ తెల్పు తన అవస్థ. తాళిని విప్పి, బెడ్ లెట్ పక్కన, బల్లమీద పెట్టాడు.

జాలిగా, దీనంగా చూసింది భవాని.

జాలిగా నవ్వాడు సుందర్రావు. తెల్లార్చి, బెడ్ లెట్ వేశాడు.

“మల్లెపూల మత్తు మనసును నిలవకుండా చేస్తుంది భవానీ” అంటూ అమాంతంగా ఎత్తుకొనివెళ్లి పందిరిమంచంలో పడుకోబెట్టాడు.

భవాని మనసున కోరికలు నిద్రలేచాయ్.

కొంగు పక్కకు లాగాడు సుందర్రావు. లాగి... “బంగారం ... పాడు బంగారం ... భవానీ ... ఎలా చేసేంది, యీ మెత్తని, ఎర్రని నొంటిని...” అంటూ బుజ్జగిస్తూ, బులిపిస్తూ ముద్దులతో ముంచాడు.

“ఏమండీ!” అంది అతికష్టంమీద పెదాలకు విరామం దొరికితే.

“ఏమిటి!” మత్తుగా అన్నాడు.

“పసుపు కొమ్మెనా కట్టుకుంటే...” అంది భవాని.

“సరే! అన్నీ యిక్కడే! అమెరికాలో ఎవరూ అడగరు ... బనా అక్కడ డాక్టర్లకు చూపిస్తాను... బాగైతే— నా భవానికి బంగారు తొడుగే చేయించనూ...” చివరి మాట విని భవాని చిలిపిగా సుందర్రావు బుగ్గను గిల్లింది...

“అబ్బా!” అంటూ అబ్బుకుపోయాడు సుందర్రావు.

భవానీ సుందర్రావుల శృంగార లీలల చూస్తూ మురిసింది బల్లమీది తాళి.